

IL-PJAN TAL-LEZZJONI – 6.3


Kapitlu 6 - Salvana!

Lezzjoni 6.3: Fobb bħali

L-Għanijiet:

It-tfal:

1. Jagħrfu kemm ħabbhom Ġesù meta bata għalina
2. Jitgħallmu l-istorja tal-Passjoni f'sekwenza
3. Japprezzaw il-kultura Maltija u l-attivitajiet li ggib magħha l-Ġimgħa Mqaddsa bħal wirijiet u purċissjonijiet.



Ir-rizorsi għal-lezzjoni:

1. Prezentazzjoni għall-IWB 6.3 - Fobb bħali.
2. Karta ta' Taħriġ 6.2.



Naqsmu flimkien

Introduzzjoni u diskussjoni tal-bidu



1. Ibda billi tiftaħ il-prezentazzjoni għall I-IWB, u turi lit-tfal l-ewwel page fejn hemm l-istampa bi tliet slaleb.
2. Staqsi lit-tfal x'inhuma jaraw u x'jafu. Tiegġeg lit-tfal biex jaqsmu dak li jafu dwar il-mewt ta' Ġesù biex jekk ikun hemm xi tagħrif mhux preċiż, inti, bħala għalliema, tkun tista' tindirizzah waqt il-lezzjoni.
3. Ikteb xi punti milli qalulek it-tfal madwar is-slaleb biex b'hekk toħloq bħal theme-web. Issemlifika l-punti kemm jista' jkun. Eż Jekk xi tadd jgħid li sallbu lil Ġesù bl-imsiemer, ikteb salib jew/u msiemer.

Nisingħu flimkien (Il-pjan tal-lezzjoni)

- Ibda rrakkonta l-istorja tal-passjoni ta' Ġesù, billi timxi page page fuq l-IWB. Kull page għandha żewġ stampi mrikkbin fuq xulxin u għalhekk meta ċcaqlaq l-istampa tal-page tikxef oħra li qiegħda taħtha. L-istampa tal-wiċċ hija bħal ħjiel biex tteggieg lit-tfal jgħidulhek dak li jafu dwar l-istorja. Dawn il-ħjiel insibuhom wkoll bħala simboli fil-purċissjonijiet u l-wirjiet. L-istampa tal-qiegħ hija silta mill-istorja tal-passjoni ta' Ġesù.
- Staqsi lit-tfal liema parti tal-istorja jaħsbu li ser jaraw permezz tal-ħjiel. Imbagħad neħhi l-istampa tal-wiċċ biex tikxef l-istampa li tirrappreżenta s-silta. L-istampa li neħhejt tista' ċekkinha u tpoggiha f'xi rokna tal-bord.
- Staqsi lit-tfal fejn qiegħed il-ħjiel (l-istampa li ċekkint) fl-istorja.



Nisimgħu flimkien (Ikompli)

Dawn huma s-siltiet mill-istorja tal-passjoni kif inhuma pprezentati page page fuq il-prezentazzjoni.

- Page 2 - Stampa tal-wiċċ - Il-ħmar ta' Ġerusalem li garr lil Ġesù. Stampa tal-qiegħ - Id-daħla ta' Ġesù f'Ġerusalem f'Ħadd il-Palm.
- Page 3 - Stampa tal-wiċċ - It-tletin biċċa tal-fidda ta' Ġuda. Stampa tal-qiegħ - Ġuda, li kien ħabib ta' Ġesù, kixef fejn kien ser ikun Ġesù għall-flus.
- Page 4 - Stampa tal-wiċċ - Il-qsim tal-ħobż. Stampa tal-qiegħ - Ġesù għamel ikla tal-aħħar mal-ħbieb tiegħu.
- Page 5 - Stampa tal-wiċċ - It-talb. Stampa tal-qiegħ - Ġesù mar jitlob fil-Ġetsemani fejn gie Ġuda mas-soldati biex jarrestawh.
- Page 6 - Stampa tal-wiċċ - Is-serduk. Stampa tal-qiegħ - San Pietru mar wara Ġesù biex jara x'ser jagħmlulu imma meta staqsewh jekk jafx lil Ġesù beza' u qalilhom le.
- Page 7 - Stampa tal-wiċċ - Kuruna tax-xewk. Stampa tal-qiegħ - Lil Ġesù libbsulu kuruna tax-xewk biex jidħku bih.
- Page 8 - Stampa tal-wiċċ - Ilma. Stampa tal-qiegħ - Pilatu ħasel idejh għax ma kienx jaf x'l-aħjar li jagħmel.
- Page 9 - Stampa tal-wiċċ - Is-salib. Stampa tal-qiegħ - Lil Ġesù tawh salib tqil biex igorru fuq spallejh.
- Page 10 - Stampa tal-wiċċ - L-imsiemer. Stampa tal-qiegħ - Sammru lil Ġesù mas-salib minn idejh u saqajh.
- Page 11 - Stampa tal-wiċċ - Il-lizar. Stampa tal-qiegħ - Meta miet, lil Ġesù naddfuh mid-demem u kebbewh go lizar nadif.
- Page 12 - Stampa tal-wiċċ - Il-gebla. Stampa tal-qiegħ - Is-soldati għalqu l-qabar b'gebla kbira.
- Page 13 - Stampa tal-wiċċ - Il-qabar vojta. Stampa tal-qiegħ - Ġesù qam mill-mewt.
- Agħlaq il-lezzjoni billi t-tfal ipingu l-Karta ta' Taħriġ 6.2. Bħala għalliem spjega x'qed jaraw u t-tfal ipingu l-istampa.

(Naħseb tkun idea xierqa li l-istorja ma tingħadx f'darba iżda tinqasam fi tnejn jew tliet partijiet, inkella t-tfal jkunu qed jieħdu wisq informazzjoni f'daqqa.)

Nikbru flimkien (Il-punti ewlenin tal-lezzjoni)

- a) Bħala Nsara, f'dawn iż-żminijiet, aħna għandna niftakru fi tbatija ta' Ġesù.
- b) Fil-knisja jsiru t-tifkiriet ta'
 - meta Ġesù daħal Ġerusalem;
 - meta Ġesù għamel l-aħħar ikla;
 - meta Ġesù bata u miet;
 - meta Ġesù qam mil-mewt.
- c) Meta nitolbu aħna nkunu qed niftakru f'Ġesù.



Nagħzlu flimkien (L-attitudni)

Tajjeb li naħseb kif ħa ngħix aħjar, billi nieħdu l-eżempju t-tajjeb ta' dawġ ta' madwarna u ma nikkupjawx l-eżempju ta' min jiżbalja.



Nitolbu

Għid lit-tfal li Ġesù miet fuq is-salib biex ipatti talli aħna għamilna dak li hu ħażin. Ġesù ried jieħu l-kastig talli aħna qgħadna bil-għaqal. Mela ngħidu 'sorry' lil Ġesù tal-ħażin li għamilna u nippruvaw ma nerggħux. Kull tifel u tifla jgħidu din it-talba ċkejġna u jżidu dak li jħossu li għamlu ħażin.



Aħfirli Ġesù għax jiena ... (it-tfal isemmu xi ħaġa ħażina li għamlu).